

# عظمتِ صوم

حدیثِ قدسی و سننِ صالحہ اور اہل بیت علیہم السلام کی روشنی میں

ڈاکٹر اسرار احمد

مرکزی انجمن خدام القرآن لاہور

اس کتابچے کی طباعت و اشاعت کی ہر شخص کو کھلی اجازت ہے

نام کتابچہ \_\_\_\_\_ عظمتِ صوم

طبع اول تا طبع یازدہم (1977 تا 2001ء) \_\_\_\_\_ 30,000

طبع دوازدہم (ستمبر 2004ء) \_\_\_\_\_ 3300

ناشر \_\_\_\_\_ ناظم نشر و اشاعت، مرکزی انجمن خدام القرآن لاہور

مقام اشاعت \_\_\_\_\_ 36- کئے ماڈل ٹاؤن لاہور

فون: 03-5869501

مطبع \_\_\_\_\_ شرکت پرنٹنگ پریس لاہور

قیمت (اشاعت عام) \_\_\_\_\_ 6 روپے

# عظمتِ صوم

حدیثِ قدسی و سننِ اربعہ و تفسیرِ ابنِ جریر میں  
کی روشنی میں

ڈاکٹر اسرار احمد



مکتبہ مرکزی انجمن خدام القرآن لاہور

۳۶-کے ماڈل ٹاؤن لاہور-۱۴ فون: ۵۸۶۹۵۰۱

روزہ کے بارے میں حدیثِ قدسی کے مندرجہ بالا الفاظ متفق علیہ ہیں،  
یعنی صحیح بخاری اور صحیح مسلم دونوں میں موجود ہیں:

۱- صحیح بخاری کی ایک روایت کے الفاظ یہ ہیں:

”وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ عزَّوجلَّ كلَّ عَمَلٍ ابْنِ آدَمَ لَهُ إِلَّا الصِّيَامَ فَإِنَّهُ لِي وَأَنَا أَجْزِي بِهِ ...“

۲- صحیح بخاری کی ایک دوسری روایت میں حسبِ ذیل الفاظ وارد ہوئے ہیں:

”تَبْرُكُ طَعَامُهُ وَشَرَابُهُ وَشَهْوَتُهُ مِنْ أَجَلِي الصِّيَامُ لِي وَأَنَا أَجْزِي بِهِ ...“

۳- صحیح مسلم کی روایت کے الفاظ یہ ہیں:

”كلَّ عَمَلٍ ابْنِ آدَمَ لِيضَاعَفُ: الْحَسَنَةُ بِعَشْرِ أَمْثَالِهَا إِلَى سَبْعِمِائَةِ ضِعْفٍ قَالَ اللَّهُ تَعَالَى ”إِلَّا الصَّوْمَ فَإِنَّهُ لِي وَأَنَا أَجْزِي بِهِ، يَدْخُ شَهْوَتُهُ وَطَعَامُهُ مِنْ أَجَلِي ...“

(بحوالہ ریاض الصالحین للامام النووی)

# بِسْمِ اللَّهِ الرَّحْمَنِ الرَّحِيمِ

## الصَّوْمُ

جملہ عباداتِ اسلامی ——— صلوة و زکوٰۃ اور صوم و حج ——— میں سے عبادتِ صوم کو یہ خصوصیت حاصل ہے کہ اس کے بارے میں متعدد روایات کی رو سے جن میں بخاری اور مسلم کی مشفق علیہ روایت بھی شامل ہے، ایک حدیثِ قدسی میں یہ الفاظ وارد ہوئے ہیں کہ:

الصَّوْمُ لِي وَأَنَا أَجْزِي بِهِ

روزہ خاص میرے لیے ہے اور میں خود ہی اس کی جزا دوں گا

جنہیں بعض لوگوں نے اعراب کے ذرا سے فرق کے ساتھ یوں بھی پڑھا ہے کہ:

الصَّوْمُ لِي وَأَنَا أَجْزِي بِهِ

روزہ خاص میرے لیے ہے اور میں خود ہی اس کی جزا دوں گا!

یہاں فطری طور پر یہ سوال پیدا ہوتا ہے کہ کیا نماز خدا کے لیے نہیں ہے؟ اسی طرح کیا زکوٰۃ اور حج اللہ کے سوا کسی اور کے لیے ہیں؟ ظاہر ہے کہ ان سوالوں کا جواب صرف نفی ہی میں دیا جاسکتا ہے۔ قرآن حکیم کے واضح ارشادات ہیں:

۱- وَأَقِمِ الصَّلَاةَ لِذِكْرِي (طہ: ۱۴) اور قائم کر نماز میری یاد کے لیے!

۲- حَافِظُوا عَلَيَّ الصَّلَاةِ وَالصَّلَاةِ الْوَسْطَىٰ وَهُوَ مَوْلَى اللَّهِ قَانِئِينَ۔  
پر نماز وسطیٰ کی اور کھڑے رہو اللہ کے لیے۔

(البقرہ: ۲۳۸) پوری فرمانبرداری کے ساتھ!

۳- وَلِلَّهِ عَلَى النَّاسِ حِجُّ الْبَيْتِ اور لوگوں کے ذمے ہے اللہ کے لیے



وَمَنْ نَصَلَقْ يَرَامُنِي فَقَدْ اَشْرَكَ

وہ شرک کر چکا اور جس نے خیرات دی دکھاوے

(رواہ احمد مشکوٰۃ باب الریاء والسعہ)

کی غرض سے وہ بھی شرک میں ٹوٹ ہو چکا!

اس حدیثِ قدسی کا یہی وہ اشکال ہے جس کے باعث یہ عام واعظین کے مواعظ میں تو بیان ہو جاتی ہے لیکن اسلام کے جدید نمونگیزین کی تحریر و تقریر میں بار نہیں پاتی۔ اس لیے کہ واقعہ یہی ہے کہ دین کے بہت سے دوسرے لطیف تر حقائق جیسے عہدِ اُست، وحی، الہام، کشف اور روایا نئے صادق و غیرہ کی طرح اس حدیثِ قدسی کی تحقیق بھی ان لوگوں پر منکشف نہیں ہو سکتی جو دورِ حاضر کے ماوہ پرستانہ اور عقلیت پسندانہ رجحانات کے زیر اثر رُوح انسانی کے جسدِ خاکی سے علیحدہ متعل وجود اور جداگانہ تشخص اور اُس کے ذاتِ باری کے ساتھ خصوصی ربط و تعلق کے یا دوسرے سے قابل ہی نہیں ہیں یا کسی درجے میں ہیں بھی تو اُس کے اعتراف و اعلان میں جھجک اور حجاب محسوس کرتے ہیں! بقول اکبر الہ آبادی: ہ

قیسوں نے رپٹ کھوائی ہے جا جا کے تھلے میں  
کہ اکبر نام لیتا ہے خدا کا اس زمانے میں

اس لیے کہ اس حدیثِ قدسی کی واحد ممکن تفسیر یہ ہے کہ روزہ رُوح کے تغذیہ و تقویت کا ذریعہ ہے جسے ایک تعلقِ خاص اور نسبتِ خصوصی حاصل ہے ذاتِ باری تعالیٰ کے ساتھ لہذا یہ گویا خاص اللہ کے لیے ہے جس کی جزا وہ بطورِ خاص دے گا۔ یا یوں کہہ لیں کہ چونکہ اُس کا حاصل ہے تقریب الی اللہ تو گویا اللہ خود ہی بنفسِ نفس اُس کی جزا ہے۔

واقعہ یہ ہے کہ ارواحِ انسانی، کایجاد و ابداع، اجساد کی تخلیق سے بہت پہلے

”جَنُودٌ مُّجْتَمِعَةٌ“ (سُلم عن ابی ہریرہؓ) کی صورت میں ہوا۔ اور حضرت آدم علیہ السلام کی عالمِ اجساد میں تخلیق سے بہت قبل خود ان کی اور ان سے لے کر تا قیامِ قیامت پیدا ہونے والے تمام انسانوں کی ارواح متعل جداگانہ تشخص اور پورے شعورِ ذات اور فیما بین مجمل امتیازات کے ساتھ موجود تھیں۔

اس حقیقت کے ادراک و شعور کے بغیر، واقعہ یہ ہے، کہ عہدِ اُمت کا وہ اہم واقعہ جسے قرآن مجید نے بڑے اہتمام اور شد و فد کے ساتھ بیان کیا ہے اور جسے محاسبہٴ اُخروی کے ضمن میں ایک اہم حجت قرار دیا ہے یا تو محض تمثیل و استعارہ قرار پاتا ہے یا پھر اس کے بارے میں اچھے اچھے مُصنّفین کے قلم سے بھی نادانستہ انتہائی لغو اور ہل جملے نکل جاتے ہیں۔ سیدھی سی بات یہ ہے کہ یہ عہد اجسادِ انسانی کی تخلیق سے قبل عالمِ ارواح میں ارواحِ انسانی نے پورے ہوش اور شعور کے ساتھ کیا اور میدانِ حشر میں جب تمام نسلِ انسانی دوبارہ "جُنُودٌ مُجَدَّدَةٌ" کی صورت میں اپنے خالق کے سامنے پیش ہوگی تو یہی عہدِ اُمت اُن کے خلاف حجتِ اُولیٰ کے طور پر پیش ہوگا! (مبادا تم کہنے لگو قیامت کے دن کہ ہم کو اس کی خبر ہی نہ تھی یا یوں کہنے لگو کہ اصل میں تو بشرک کا ارتکاب کیا تھا ہم سے بہت پہلے ہمارے آباؤ اجداد نے اور ہم تو بعد میں اُن کی نسل میں پیدا ہوئے تھے!) "سورہ اعراف آیات ۱۴۲، ۱۴۳"

اسی طرح اس حقیقت کو جانے اور ماننے بغیر کوئی توجیہ ممکن نہیں ان متعدد احادیث کی جن سے واضح ہوتا ہے کہ نبی اکرم صلی اللہ علیہ وآلہ وسلم نہ صرف یہ کہ خلق کے اعتبار سے سب پر مقدم ہیں بلکہ آپ اس وقت بھی نبی تھے جب کہ ابھی جسدِ آدمِ تخلیق و تسویر کے مراحل سے گزر رہا تھا۔۔۔ اس سلسلے میں اس روایت سے قطع نظر جس میں "أَوَّلِ مَا خَلَقَ اللَّهُ نُورِيًّا"

لے شلاً مولانا امین احسن اصلاحی فرماتے ہیں: "یہ اقرار انسان کے وجود میں آنے سے پہلے ہی عالمِ غیب میں خدا نے اس سے لیا ہے" (تہ قرآن جلد سوم صفحہ ۳۹)

لے وَعَرَضْنَا عَلَى رَبِّكَ صَفًّا لَعَلَّكَ  
جِئْنَاكَ كَمَا خَلَقْنَاكَ أَوَّلَ مَرَّةٍ ز  
مَلَّا وَهَمَّ أَنْ نَجْعَلَ لَكَ  
مَوْعِدًا۔ (الکہف: ۴۸)

میں مبتلا ہو گئے تھے کہ تم ہمارے لیے اس ملاقاتِ موعودہ کے لیے کوئی وقت دستیاب کریں گے!



کے الفاظ وارد ہوئے ہیں اس لیے کہ وہ محدثین کرام کے نزدیک مستند نہیں ہے، آخر اس حدیث کی کیا توجیہ ممکن ہے جس کے الفاظ یہ ہیں:

عَنْ أَبِي هُرَيْرَةَ قَالَ: «فَتَلَوَا  
يَا رَسُولَ اللَّهِ! مَتَى وَجَبَتْ  
لَكَ النَّبُوءَةُ بِهِ قَالَ: «وَأَدْمُرُ  
بَيْنَ الرُّوحِ وَالْجَسَدِ!»  
ابو ہریرہؓ سے روایت ہے کہ صحابہؓ نے ریافت  
کیا یا رسول اللہ! آپ کو نبوت کب ملی بہ فرمایا  
اس وقت جبکہ آدم علیہ السلام ابھی روح ادا  
جسم کے درمیان تھے یعنی ان میں روح نہیں  
پھونچی گئی تھی!، ترمذی بحوالہ ترجمان التذوق  
رداء الترمذی وقال ہذا حدیث حسن

ظاہر ہے کہ اس کی ایک ہی توجیہ ممکن ہے اور وہ یہ کہ اجساد انسانی کی تخلیق سے بہت  
قبل ارواح انسانی خلعت وجود سے مشرف ہو چکی تھیں اور ان کے مابین مراتب و مناصب  
کے جملہ امتیازات بھی موجود تھے۔!

بعد ازاں جیسے ہی آدم کے جسد خاکی کا ہیولی تخلیق و تسویہ کے طویل مراحل طے کر کے  
اس قابل ہوا کہ روح آدم اس سے ملحق کی جا سکے تو نفع روح ہوا اور روح و جسد کا یہ مجموعہ مسجود  
ملائک قرار پایا، انجوائے آیات قرآنی:

۱- وَإِذْ قَالَ رَبُّكَ لِلْمَلٰٓئِكَةِ اِنِّیْ  
خَالِقٌ بَشَرًا مِّنْ صَلٰٓصٰلٍ مِّنْ  
حَمَآءٍ مَّسْنُوٰنٍ - فَاِذَا سَوَّیْتُهُ  
وَكَفَّحْتُ فِیْهِ مِنْ رُّوْحِیْ فَفَعَلُوْا  
لَهٗ سَجِدًا  
اور دیا کرو، جب کہ تیرے رب نے فرشتوں  
سے، میں پیدا کرنے والا ہوں اس نے جوئے  
گارے سے جو سو کو کر کے گمانے لگا ہے ایک  
بشر تو جب میں اسے پوری طرح مکمل کر چوں  
اور اس میں اپنی روح میں سے پھونکوں  
تو گر پڑنا اس کے لیے سجدے میں۔  
(الحجر ۲۸-۲۹)

۲- وَإِذْ قَالَ رَبُّكَ لِلْمَلٰٓئِكَةِ اِنِّیْ  
خَالِقٌ بَشَرًا مِّنْ طِیْنٍ - فَاِذَا

اور دیا کرو، جب کہ تیرے رب نے فرشتوں  
سے، میں بنانے والا ہوں مٹی سے ایک

سَوِيَّةٌ وَفَقَّضَتْ فِيهِ مِنْ  
تَوْحِي فَفَعُولًا لِمَجْدِيْنَ

بشر- توجیب میں اسے پوری طرح بنا کر دیت  
کر دوں اور چھوٹک دوں اس میں اپنی روح  
میں سے تو گر پڑنا اس کے لیے بہرے میں۔  
(ص: ۷۱، ۷۲)

اور پھر پوری نوع انسانی کو صلب آدم سے متعلق کر دیا گیا۔ چنانچہ جیسے جیسے ارحام آفتاب  
میں افراد نوع انسانی کے ایجاد تیار ہوتے رہے ایک خاص مرحلے پر جنمو اور روح میں سے  
ایک ایک روح ان کے ساتھ متعلق کی جاتی رہی جس کو تعبیر کیا سورۃ مومنوں میں تَخْلُقُ الْخَرَّ  
کے الفاظ مبارکہ سے اور جس کی خبر دی مزید وضاحت کے ساتھ صادق و مصدوق علیہ الصلوٰۃ  
السلام نے۔ اذروئے آیات و حدیث مندرجہ ذیل:

۱- وَبَدَأَ خَلْقَ الْإِنْسَانِ مِنْ  
طِينٍ ثُمَّ جَعَلَ نَسْلَهُ مِنْ  
سُلَالَةٍ مِنْ مَّاءٍ مَهِينٍ ثُمَّ  
سَوَّاهُ وَنَفَخَ فِيهِ مِنْ رُوْحِهِ ط

اور اس نے انسان کی تخلیق کا آغاز  
کیا مٹی سے، پھر چلائی اس کی نسل پڑنے  
ہوتے بے قدر ہانی سے پھر اس کو دیت  
کیا پوری طرح اور چھوٹکا اس میں اپنی روح  
میں سے:-!

(السجده: ۷-۹)

۲- وَلَقَدْ خَلَقْنَا الْإِنْسَانَ مِنْ  
سُلَالَةٍ مِنْ طِينٍ - ثُمَّ جَعَلْنَاهُ  
نُطْفَةً فِي فَرْأٍ مَكِينٍ - ثُمَّ خَلَقْنَا  
النُّطْفَةَ عَلَقَةً فَخَلَقْنَا  
الْعَلَقَةَ مُضْغَةً فَخَلَقْنَا  
الْمُضْغَةَ عِظَامًا فَكَسَوْنَا  
الْعِظَامَ لَحْمًا ثُمَّ أَنْشَأْنَاهُ  
خَلْقًا آخَرَ ط فَبَارَكَ اللَّهُ أَحْسَنُ

اور ہم نے پیدا کیا انسان کو مٹی کے  
فلاصے سے۔ پھر کر دیا ہم نے اس کو ایک  
بوند بے ہوتے ٹھکانے میں، پھر بنایا اس  
بوند سے ایک علقہ اور پھر بنایا اس علقہ  
سے ایک لوتھڑا، پھر بنائیں اس لوتھڑے  
سے ٹھیاں، پھر بنایا پڑیوں کو گوشہ۔  
اور پھر اٹھایا اسے ایک اور ہی اٹھان  
پر۔ سو بڑا ہی بابرکت ہے اللہ رب

المخلقين- (الزمنون: ۱۲-۱۴)

اچھی تخلیق فرمائے والا:-

۳- عن ابی عبد الرحمن بن مسعود رضی اللہ عنہ قال حدثنی رسول اللہ صلی اللہ علیہ وسلم وهو الصادق والمصدق: **إِنَّ أَحَدَكُمْ يَجْبَعُ خَلْقَهُ فِي بَطْنِ أُمِّهِ أَرْبَعِينَ يَوْمًا نَطْفَةً ثُمَّ يَكُونُ عَلَقَةً مِثْلَ ذَلِكَ ثُمَّ يَكُونُ مُضْغَةً مِثْلَ ذَلِكَ ثُمَّ يَسَلُّ إِلَيْهِ الْمَلَكُ فَيَنْفَخُ فِيهِ**

ابو عبد الرحمن ابن مسعود رضی اللہ عنہ سے روایت ہے، وہ کہتے ہیں کہ فرمایا نبی اکرم صلی اللہ علیہ وسلم نے جو پتے ہیں اور ان کی سچائی مسلم ہے کہ تم میں سے ہر ایک کی تخلیق رحم ماد میں ہا لیس دن تو نطفے کی صورت میں ہوتی ہے پھر اتنے ہی دن علقہ کی صورت میں پھر اتنے ہی دن مضغ کی صورت میں پھر اس کے بعد ایک فرشتہ بھیجا جاتا ہے جو اس میں رُوح پھونکتا ہے اس حدیث کو رعایت کیا امام بخاری اور

الترویح- (رواہ البخاری دالم) امام مسلم دونوں نے

واضح رہے کہ یہاں رُوح سے مراد زندگی لینا بہت بڑا معاملہ ہے اس لیے کہ بے جان تو نہ وہ بیضۃ الأمتیٰ ہی ہوتا ہے جو طویل مسافت طے کر کے رحم میں پہنچتا ہے اور نہ نطفۃ الرجُل، جو نہایت جوش و خروش سے حرکت کرتے ہوئے پڑری قوت کے ساتھ اس میں داخل ہوتا ہے۔ رہے علقہ اور مضغ تو ان میں تو نشوونما کا خاص حیاتیاتی عمل انتہائی زور شور سے جاری ہوتا ہے۔ لہذا یہاں بے جان مادے میں زندگی پھونکنے کا کوئی سوال نہیں بلکہ جسد انسانی کے ساتھ جو تخلیق و تسویر کے مراحل طے کر رہا ہے رُوح انسانی کے الحاق کا معاملہ ہے، فافہم و تتدب!

اب آئیے اصل موضوع کی طرف!

حقیقت یہ ہے کہ انسان ایک مرکب وجود کا حامل ہے جو دو اجزاء پر مشتمل ہے : ایک اس کا وجود حیوانی جو مجبور ہے جسم اور جان یا جسد و حیات دونوں کا اور دوسرے روح انسانی جس کے شرف و مجد کے اظہار کے لیے اللہ تعالیٰ نے اسے اپنی ذات کی طرف نسبت دی! (وَفَنَعَمْتُ فِيهِ مِنْ رُوحِي!) ایک کا تعلق ہے عالم خلق سے جس میں تخلیق و تسویہ کا عمل لازماً تدریج و ارتقاء کے مراحل سے ہو کر گزرتا ہے، جب کہ دوسرے کا تعلق ہے عالم امر سے جہاں ابداع اور ایجاد و تخمین کا ظہور کن فیکونی شان کے ساتھ ہوتا ہے لہذا قرآنے الفاظ قرآنی:

۱- وَيَسْئَلُونَكَ عَنِ الرُّوحِ ط اور وہ پوچھتے ہیں تم سے روح کے

قُلِ الرُّوحُ مِنْ أَمْرِ رَبِّي - بارے میں۔ کہو روح میرے رب کے

(بنی اسرائیل: ۸۵) امر سے ہے!

۲- وَمَا أَمْرًا إِلَّا وَاحِدَةٌ كَلَمْحٍ اور نہیں ہے ہمارا امر مگر ایسے

بِالْبَصَرِ (القر: ۵۰) جیسے ایک پلک نگاہ کی!

۳- إِنَّمَا أَمْرُهُ إِذَا أَرَادَ شَيْئًا اور اس کے امر کی شان تو یہ ہے کہ

أَنْ يَقُولَ لَهُ كُنْ فَيَكُونُ - وہ بس کہہ دیتا ہے کہ ہو جا اور ہو

(البین: ۸۲) جاتا ہے!

مزید برآں — ایک کارُ جنان ہے عالم سفلی کی طرف جبکہ دوسرے کی پرواز ہے عالم علوی کی جانب بلکہ ایک بالقوة "أَسْفَلَ سَافِلِينَ" کے حکم میں ہے تو دوسرے کا اصل مقام علی "علیتین" میں ہے، ایک خاکی المائل ہے اور "كُلُّ شَيْءٍ يَرِجُ إِلَى

۱۔ اکثر لوگ روح کو حیات یا زندگی کے ساتھ غلط طر کر دیتے ہیں حالانکہ زندگی تو جمیع حیوانات ہی نہیں نباتات

نمک میں ہے۔ وہ روح ربانی جس سے انسان جملہ حیوانات سے میزوتا ہے بالکل دوسری چیز ہے!

۲۔ سورۃ التین ۳۔ سورۃ المطففین۔

أَصْلِبَهُ کے مصداق "وَلْيَكْتُمُوا أَخْلَدَ إِلَى الْأَرْضِينَ" کی مکمل تصویر، جبکہ دوسرا لوری الاصل اور ع: "اپنے مرکز کی طرف مائل پرواز مختصر" کے مصداق ہمیشہ عالم بالا کی جانب مائل دست و پاؤں - ایک خالصتہ حیوانات کی سطح پر ہے تو دوسرا فرشتوں کا ہم مرتبہ ہی نہیں بالقوۃ ان سے بھی آگے بقول شیخ سعدیؒ

آدمی زادہ طہر ذمہ عن است از فرشتہ سرشتہ در حیوان

گویا دونوں باہم متضاد و متضاد ہیں۔ چنانچہ ایک تقویت پاتا ہے تو دوسرا لازماً مضحل ہوتا ہے اور ایک کا دباؤ بڑھے تو دوسرے کا کھچلا جانا لازمی ہے۔ چنانچہ بطن و فرج کے تعاضدوں کی بھرپور تسکین اور کثرت آرام و استراحت سے رُوح مضحل ہوتی چلی جاتی ہے، حتیٰ کہ وہ وقت بھی آجاتا ہے جب انسان کا جسد خاکی چلتا پھرتا اور کھاتا پیتا الغرض ہر اعتبار سے زندہ ہی نہیں خوب فرستہ و توانا نظر آتا ہے درنحالیہ کس کی رُوح کمزور اور لاغر ہوتی ہوتی بالآخر سسک سسک کر دم توڑ دیتی ہے اور جسد انسانی اس رُوح کے لیے چلتی پھرتی قبرین کر رہ جاتا ہے بقول علامہ اقبال ع: "روح سے تھا زندگی میں بھی تمہی جن کا جسد!"

اور لہجے الفاظ قرآنی:

أَنَّكَ لَا تَسْمِعُ الْمَوْتَىٰ وَلَا تَسْمِعُ الصَّمَرَ الدُّعَاءَ  
یقیناً (اے نبی، تم نہیں سنا سکتے) وہی  
بات، مردوں کو اور نہ سن سکتے ہو

۱۔ ایک منقول: ہر شے اپنی اصل کی طرف لوٹتی ہے! ملہ سورہ اعراف: ۲۷۶

۲۔ قرآن مجیم نے ایک سے زائد مقامات پر منافقین کے "دن و توں" کی جانب خصوصی اشارے کیے ہیں مثلاً

سورہ منافقون میں فرمایا:

وَإِذَا رَأَوْهُ تَسْبُكًا أَلْبَسُوا مُهْمًا  
وَلَمَّا كَلُمُوهُ إِسْرَافًا سَمِعُوا لِغَوْلِهِمْ  
كَاذِبًا مِّنْ حَيْثُ مَسَدَهُ  
اور (اے نبی، جب تم انہیں (منافقین کو) دیکھتے ہو تو  
ان کے تن و توں سے متاثر ہو جاتے ہو چنانچہ جب  
وہ بات کرتے ہیں تو ان کی گھڑگو کو بغیر سننے ہو جالک

و حقیقت وہ سبھی گھڑگوں کے مانعین ہیں سہارے رکھ دو گیا ہو۔

(سورہ منافقون: ۴)

(النمل : ۸۰ ، الروم : ۵۲) (اپنا پیغام، مہروں کو!)

افسوس کہ دورِ حاضر میں مادہ پرستانہ نقطہ نظر کے تسلط کے باعث رُوح اور جسد کے جداگانہ تشخص اور ان کے تقاضوں کے باہم تضاد و متضاد ہونے کا شعور و ادراک عوام تو کجا خواص تک کو حاصل نہیں رہا۔ حتیٰ کہ بہت سے جدید مفکرین اسلام، تو اس حقیقت کبریٰ کا ذکر بھی بطرز استہزاء و استخثار کرتے ہیں۔ چنانچہ عصرِ حاضر کے ایک بہت بڑے مفکر اسلام، اسلام کا روحانی نظام کے عنوان سے ایک نشری تقریر میں فرماتے ہیں:

”فلسفہ و مذہب کی دنیا میں عام طور پر جو تعین کار فرما ہے وہ یہ ہے کہ روح اور جسم ایک دوسرے کی ضد ہیں، دونوں کا عالم جدا ہے۔ دونوں کے تقاضے الگ بلکہ باہم مخالف ہیں۔۔۔۔۔ اسلام کا نقطہ نظر اس معاملے میں دنیا کے تمام مذہبی اور فلسفیانہ نظاموں سے مختلف ہے۔۔۔۔۔“

اس ضمن میں انہوں نے ’دنیا پرستی‘ اور ’ترکِ دنیا‘ کی دو انتہائی صورتوں کی جو تردید کی ہے وہ اصولاً بالکل درست ہے لیکن حیرت ہوتی ہے کہ ان کی توجہ اس حقیقت کی جانب کیوں منحطف نہ ہوئی کہ انسانی تاریخ میں ان دونوں انتہاؤں کی موجودگی بجائے خود اس کا ثبوت ہے کہ انسانی شخصیت میں دو بالکل متضاد اور مخالف قوتیں کار فرما ہیں۔ جن کے مابین مسلسل رزگرتی جاری رہتی ہے۔ چنانچہ کبھی ایک پلڑا بھاری ہو جاتا ہے کبھی دوسری کا۔ بقول علامہ اقبالؒ

اسی کشمکش میں گزریں مری زندگی کی راتیں  
کبھی سوز و ساز و موی کبھی ہیچ و تابِ رازی

اسلام بلاشبہ ان کے مابین توازن پیدا کرنا چاہتا ہے اور عدم توازن کو ہرگز

پنڈ نہیں کرتا لیکن توازن کا یہ تصور بجائے خود دلیل قاطع ہے جسے دوسرے مروج کے تضاد اور ان کے تقاضوں کے باہم متقابل و متبائن ہونے کی۔ بقول شاعر۔

درمیانِ قعر دریا تختہ بندم کردہ امی !

بازمی گوئی کہ دامن تر ممکن ہشیار ہشش !

واقعہ یہ ہے کہ مکرو و نظر کی اس بنیادی غلطی نے تصور دین کی پوری عمارت ہی کو کج

کر ڈالا ہے۔ چنانچہ جب روح، صرف زندگی کے ہم معنی ہو کر رہ گئی تو دین، جسے بس ایک

نظام حیات، بن کر رہ گیا اور مذہب کا ایک ایسا لاندہ بھی (SECULAR) ایڈیشن تیار ہو گیا

جس میں مذہب کے لطیف حقائق سرے سے خارج از بحث ہو گئے۔

خشتِ اول چوں نہد معمار کج !      تاثریامی رود دیوار کج !!

ایک حقیقت کی جانب مزید توجہ فرمایا لیجئے !

جسدِ انسانی یا انسان کا وجود حیوانی خاکِ الاصل ہے چنانچہ اس کی جملہ ضرورتیں اور اس

کے تغذیہ و تقویت کا تمام سامان بھی زمین ہی سے حاصل ہوتا ہے جبکہ روحِ انسانی قدسی

الاصل اور مرتب ہے لہذا اس کے تغذیہ و تقویت کی ضرورت بھی تمام تر کلامِ ربّانی ہی

ماہیہ خواہی، اگرچہ عدم توازن کی تمام صورتیں برابر نہیں ہیں۔ چنانچہ بہت فرق ہے اس عدم توازن میں جو دنیا پرستی

یا شکم پروری و شہوت پرستی کی صورت میں ظاہر ہوتا ہے اور اس عدم توازن میں جو ترک دنیا یا ربانیت کی

صورت اختیار کرتا ہے۔ سابقہ امتوں میں عدم توازن کی پہلی صورت کی مثال یہود ہیں جنہیں انصوب علیہم

قرار دیا گیا ہے اور دوسری صورت کی مثال نصاریٰ ہیں جنہیں صرف "ضنّآلین" سے تعبیر کیا گیا ہے۔

مزید تقابل کے لیے دیکھیے سورۃ حدید جس کے وسط میں یہود کا ذکر ہے جن کی دنیا پرستی غیر متعین و شادت

قبلی کا اور آخر میں متعین عیسیٰ علیہ السلام کا ذکر ہے جن کی ربانیت کو اگرچہ بدعت قرار دیا گیا لیکن اس

تضرک کے ساتھ کہ حتیٰ یسکی کے جذبہ ہی کی ایک غیر معتدل صورت !

سے پوری ہو سکتی ہے جسے قرآن حکیم نے رُوح ہی سے تعبیر کیا ہے از روئے آیات مبارکہ:

۱- وَكَذَلِكَ أَوْحَيْنَا إِلَيْكَ رُوحًا  
مِنْ أَمْرِنَا مَا كُنْتَ تَدْرِي مَا الْكِتَابُ  
وَلَا الْإِيمَانُ وَلَكِنْ جَعَلْنَاهُ  
نُعُودًا نَهْدِي بِهِ مَنْ نَشَاءُ  
مِنْ عِبَادِنَا۔

اور اسی طرح (اے نبی) ہم نے وحی کی  
تہیں ایک رُوح اپنے امر سے (اس سے  
پہلے تم کچھ نہ جانتے تھے کہ کتاب کیا ہے اور  
ایمان کیا۔ لیکن (اب) بنا دیا ہے اسے ایک  
نُذْر جس کے ذریعے ہدایت دیتے ہیں ہم  
اپنے بندوں میں سے جس پر چاہیں!

(الشوریٰ: ۵۲)

۲- يُنْفِثُ الرُّوحَ مِنْ أَمْرٍ عَلَى مَنْ  
يَشَاءُ مِنْ عِبَادِهِ (المرن: ۱۵)

انعام فرماتا ہے روح اپنے امر سے اپنے  
بندوں میں سے جس پر چاہے!

۳- يَنْزِلُ الْمَلَائِكَةُ بِالرُّوحِ

نازل فرماتا ہے فرشتوں کو وحی  
کے ساتھ اپنے امر سے اپنے بندوں

مِنْ أَمْرٍ عَلَى مَنْ يَشَاءُ مِنْ

میں سے جس پر چاہے!

عِبَادِهِ۔ (التعل: ۲)

اچھی طرح سمجھیے کہ رمضان المبارک کے پروگرام کی دو شخصیں ہیں ایک دن کا روزہ  
اور دوسرے رات کا قیام اور اس میں قرأت و استماع قرآن! اور اگرچہ ان میں سے پہلی شق  
فرض کے درجے میں ہے اور دوسری بظاہر نفل کے، تاہم قرآن مجید اور احادیث نبویہ

۷۔ یہاں اس حقیقت کی جانب بھی توجہ ہو جائے کہ وحی کے لائق ہونے کو بھی قرآن نے کہیں رُوح اللہ سے  
موسوم فرمایا ہے اور کہیں "الرُّوح الامین" سے اور مہبطِ وحی بھی مستراد دیا ہے، قلب کو جو دراصل بنزلِ شاہ  
دہ ہے شہرِ روح کے لیے۔ تو حقیقت وحی کے ضمن میں بھی ایک کلید ل جاتی ہے اگرچہ یہ کبائے خود یک  
منقول موضوع ہے، اگر وہی خود بھی مدح، اس کے لئے والا بھی روح اور اس کا مہبط بھی روح۔ جگر کا ایک شہر  
اس نغمہ وحی کی ماہیت کو خوب واضح کرتا ہے۔

نغمہ وحی ہے نغمہ کہ جس کو روح نغمے اللہ روح سناتے!



علیٰ صاحبہا الصلوٰۃ والسلام دونوں نے اشارۃً اور کنایتاً واضح فرمادیا کہ یہ ہے رمضان المبارک کے پروگرام کا جزو لاینفک! چنانچہ قرآن نے وضاحت فرمادی کہ روزوں کے لیے ماہ رمضان معین ہی اس لیے کیا گیا ہے کہ اس میں قرآن مجید نازل ہوا تھا؛ گویا یہ ہے ہی نزول قرآن کا سالانہ جشن!

شَهْرُ رَمَضَانَ الَّذِي

رمضان کا مہینہ ہے جس میں قرآن مجید

أُنزِلَ فِيهِ الْقُرْآنُ - (البقرة: ۱۸۵) نازل ہوا۔

اور احادیث نے تو بالکل ہی واضح کر دیا کہ رمضان المبارک میں 'صیام' اور 'قیام' لازم و ملزوم کی حیثیت رکھتے ہیں، چنانچہ:-

۱- امام بیہقیؒ نے رمضان المبارک کی فضیلت کے ضمن میں جو خطبہ آنحضرت صلی اللہ علیہ وسلم کا شعب الایمان میں نقل کیا ہے، اس کے الفاظ ہیں:

جَعَلَ اللَّهُ صِيَامَهُ فَرِيضَةً

اللہ نے قرار دیا اس میں روزہ رکھنا

وَقِيَامَ لَيْلِهِ قَطْرَةً

فرغن اور اس کا قیام اپنی مرضی پر۔

گویا قیام لیل اگرچہ "قَطْرَةً" ہے تاہم اللہ کی جانب سے معمول بہر حال ہے!

۲- بخاریؒ اور سلمؒ دونوں نے حضرت ابو ہریرہؓ سے روایت کیا ہے کہ آنحضرت صلی اللہ

علیہ وسلم نے ارشاد فرمایا:

مَنْ هَمَّ بِرَمَضَانَ إِيمَانًا وَقَ

جس نے روزہ رکھے رمضان میں ایمان و

اِحْتِسَابًا غُفِرَ لَهُ مَا تَقَدَّمَ مِنْ

اعتساب کے ساتھ بخش دیتے گئے اس کے

ذُنُوبِهِ وَمَنْ هَمَّ بِرَمَضَانَ

تمام سال بھر گناہ۔ اور جس نے (راتوں کو) قیام

إِيمَانًا وَاحْتِسَابًا غُفِرَ لَهُ مَا

کیا رمضان میں ایمان و اعتساب کے ساتھ

تَقَدَّمَ مِنْ ذُنُوبِهِ -

بخش دیئے گئے اس کے جملہ سال بھر گناہ۔

۳- امام بیہقیؒ نے شعب الایمان میں حضرت عبداللہ ابن عمرؓ ابن العاصؓ سے روایت

کیا کہ آنحضرت صلی اللہ علیہ وسلم نے فرمایا کہ:

الصِّيَامُ وَالْقُرْآنُ يُشْفَعَانِ  
 لِلْعَبْدِ يَقُولُ الصِّيَامُ  
 أَيْ رَبِّ لِي مَنَعْتَهُ الطَّعَامَ  
 وَالشَّهَوَاتِ بِالنَّهَارِ  
 فَشَفِّعْنِي فِيهِ وَيَقُولُ  
 الْقُرْآنُ مَنَعْتَهُ النَّوْمَ  
 بِاللَّيْلِ فَشَفِّعْنِي فِيهِ  
 فَيُشْفَعَانِ -

روزہ اور قرآن بندۂ مومن کے حق  
 میں سفارش کریں گے معززہ کہے گا  
 اسے رب! میں نے اسے روکے رکھا  
 دن میں کھانے اور خواہشات سے پس اس  
 کے حق میں میری سفارش قبول فرما اور قرآن  
 کہے گا میں نے روکے رکھا اسے رات کو  
 نیند سے پس اس کے حق میں میری سفارش  
 قبول فرما۔ تو دونوں کی سفارش قبول کی جائیگی

اور اب غور فرمائیے صوم رمضان کی حکمتوں پر!

حقائق متذکرہ بالا کے پیش نظر صیام و قیام رمضان کی اصلی غایت و حکمت اور ان کا  
 اصل ہدف و مقصود ایک جملے میں اس طرح سمویا جاسکتا ہے کہ:۔ ایک طرف روزہ انسان  
 کے جسم حیوانی کے ضعف و انحلال کا سبب بننے تاکہ رُوح انسانی کے پاؤں میں پڑی  
 ہوئی بیڑیاں کچھ لمبی ہوں اور بہتیت کے بجاری بوجھ تلے دبی ہوئی اور کراہتی اور کراہتی ہوتی  
 رُوح کو سانس لینے کا موقع ملے۔ اور دوسری طرف قیام اللیل میں کلام ربانی کا روح  
 پروردنزل اُس کے تغذیہ و تقویت کا سبب بنے۔ تاکہ ایک جانب اس پر  
 کلام الہی کی عظمت کا سہرا بکھنکھن ہو جائے اور وہ اچھی طرح محسوس کر لے کہ یہی اُس کی بھوک  
 کو سیری اور پیاس کو آسودگی عطا کرنے کا ذریعہ اور اُس کے دکھ کا علاج اور درد کا دوا ہے

تیرے ضمیر پر جب تک نہ ہو نزول کتاب

لے

گرہ کتاب سے نہ رازی نہ صاحب کشف! (اقبال)

ہے! — اور دوسری جانب رُوحِ انسانی از سرِ فوقی اور توانا ہو کر "اپنے مرکزی طرف مائل پرواز" ہو گیا اس میں تقربِ الی اللہ کا داعیہ شدت سے بیدار ہو جائے اور وہ مشغولِ دعا و مناجات ہو جو اہل رُوح ہے عبادت کی اور لُبِّ لُبِّاب ہے رُشد و ہدایت کا! یہی وجہ ہے کہ قرآن حکیم میں صوم و رمضان سے متعلق آیات میں:

اولاً — مجرّد صوم کی مشروعیت اور اُس کے ابتدائی احکام کا ذکر ہوا اور اُس کی غرض و غایت بیان ہوئی "لَعَلَّكُمْ تَتَّقُونَ" کے الفاظ میں اور ثانیاً — صوم و رمضان کی فرضیت اور اُس کے تکمیلی احکام کا بیان ہوا اور اُس کے ثمرات و نتائج کا ذکر ہوا و طرح پر:

ایک — "وَلِتَكْتَبُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ" کے الفاظ میں جو عبارت ہے بحسبِ عظمتِ نعمتِ قرآن اور اُس پر اللہ کی جناب میں ہدیہِ مجبیر و شکر پیش کرنے سے — اور

دوسرے — "وَإِذَا سَأَلَكَ عِبَادِي عَنِّي فَإِنِّي قَرِيبٌ مُّجِيبٌ دَعْوَةَ الدَّاعِ إِذَا دَعَانِ . . . لَعَلَّهُمْ يَرْشُدُونَ" کے الفاظ میں جو عبارت ہے انسان کے متوجہِ الی اللہ و تملّاشیِ قربِ الہی اور مشغولِ دعا اور مجرّد مناجات ہونے سے جو اصل حاصل ہے عبادتِ رب کا!

الغرض؛ صیام و قیامِ رمضان کا اصل مقصد یہ ہے کہ رُوحِ انسانی بہیمت کے غلبے اور تسلط سے نجات پا کر گویا حیاتِ تازہ حاصل کرے اور پوری شدت و وقت اور کمالِ فوق و شوق کے ساتھ اپنے رب کی جانب متوجہ ہو جائے!

۱۷ احادیثِ نبویہ علی صاحبہا الصلوٰۃ والسلام: "الدَّعَاءُ مُخَّ الْعِبَادَةِ" اور "الدَّعَاءُ هُوَ الْعِبَادَةُ"



کا حاصل ہے تزکیہ و تطہیرِ نفس و ہاں صومِ رمضان کا حاصل ہے تغذیہ و تقویتِ رُوحِ متعلق ہے براہِ راست ذاتِ خداوندی کے ساتھ ————— لہذا روزہ ہو اخص اللہ کے لینے اب چاہے یوں کہہ لیں کہ وہ خود ہی اس کی جزا دے گا یا یوں کہہ لیں کہ وہ خود ہی بر نفسِ نفیس اس کا انعام ہے، کوئی فرق واقع نہیں ہوتا اس لیے کہ خدا تو منتظر رہتا ہے کہ جیسے ہی کوئی بندہ خلوص و اخلاص کے ساتھ اس کی طرف متوجہ ہو وہ بھی کمالِ شفقت و عنایت کے ساتھ اس کی طرف متوجہ ہو جائے ————— یہاں ایک حدیثِ قدسی کی رُو سے اگر بندہ اُس کی جانب چل کر آتا ہے تو وہ بندے کی جانب دوڑ کر آتا ہے اور اگر بندہ اُس کی طرف بالشت بھر بڑھتا ہے تو وہ بندے کی طرف ہاتھ بھر بڑھتا ہے ————— گویا بقول علامہ اقبال مرحوم

ہم تو مائل بہ کرم ہیں کوئی سائل ہی نہیں!  
 راہ دکھلائیں کسے، رہبر و منزل ہی نہیں!

دعوت رجوع الی القرآن کی اساسی دستاویز

ڈاکٹر اسرار احمد کی مقبول عام تالیف

مسلمانوں پر  
قرآن مجیب کے حقوق

خود پڑھیے اور دوستوں اور عزیزوں کو تحفہ پیش کیجئے

---

نوٹ

اسے کتابچے کا انگریزی، عربی، فارسی اور سندھی  
زبانوں میں بھی ترجمہ شائع ہو چکا ہے۔ اس کے حقوق  
اشاعت ڈاکٹر صاحب کے حق میں محفوظ ہیں نہ ان کے

---

شائع کردہ

مکتبہ مرکزی انجمن خدام القرآن، لاہور

۳۶۔ کے ماڈل ٹاؤن، لاہور۔ فون: ۵۸۶۹۵۰۱